



Qorti tal-Appell Kriminali

Onor. Imallef Giovanni M.Grixti LL.M. LL.D.

Appell Numru 618/2016

Il-Pulizija

(Spettur Colin Sheldon)

Vs

Anthony Scicluna

Seduta tas-27 ta' Awwissu, 2020

Il-Qorti

Rat l-imputazzjoni dedotta kontra Anthony Scicluna detentur tal-karta tal-identita' numru ID 381672 (M) quddiem il-Qorti tal-Magistrati (Malta) bhala Qorti ta' Ġudikatura Kriminali talli ghan-nom u in rappreżentanza ta' Jubilee 2000 Ltd (C26368) u / jew bhala persuna registrata mal-Kummissarju tat-Taxxi skont l-Att tal-1998 dwar it-Taxxa fuq il-Valur Miżjud (Att Numru XXIII tal-1998) u r-regolamenti magħmula bis-saħħa tal-istess Att, waqt spezzjoni ta' sorpriza li seħhet fit-3 t'Ottubru 2015 waqt in-Notte Bianca gewwa l-Belt Valletta, irrizulta li jew hu jew impjegati tiegħu jew xi persuna ohra li kienet qed taġixxi ghan-nom tiegħu naqas li

jagħti jew jipproduci riċevuta fiskali permezz ta' cash register fiskali jew kotba ta' riċevuti fiskali manwali kif approvati mill-Kummissarju, li jikkonformaw mal-htigijiet speċifikati fil-partita 13 tat-Tkettax-il Skeda li tinsab mal-Att tal-1998 dwar Taxxa fuq il-Valur Miżjud skont il-kumpens lilu mħallas, u dan bi skur tal-partiti 1, 2, 3 u 10 tal-imsemmija Skeda u l-artikoli 51 u 77(a) u (e) u 81 u 82 tal-Att XXIII tal-1998.

Rat is-sentenza tal-Qorti tal-Maġistrati tas-7 ta' Diċembru 2016 fl-ismijiet premessi li biha sabet lill-imputat hati tal-imputazzjoni dedotta kontrih u kkundannatu għall-multa ta' disa' mitt Euro (€900);

Rat l-appell ta' Anthony Scicluna intavolat fir-registru ta' din il-Qorti fil-21 ta' Diċembru 2016 li bih talab lil din il-Qorti **tirrevoka** s-sentenza tas-7 ta' Diċembru 2016 u tilliberah minn kull htija u piena;

Rat l-appell tal-appellant

Rat l-atti kollha tal-proċess.

Rat il-fedina penali aġġornata tal-appellant kif mitluba mill-Qorti.

Semgħet lill-partijiet;

Ikkonsidrat:

1. Illi l-appellant jillanja s-sentenza appellata bil-gravam singolari illi qatt ma seta' jinstab hati mill-ewwel Qorti stante li l-htija tiegħu kienet determinata biss minn assunzjoni tal-Ispetturi tad-Dipartiment. Dan għalhekk huwa essenzjalment aggravju dwar l-apprezzament tal-provi.

2. Il-fatti ta' dan il-kaz huma dwar allegat nuqqas ta' hrug ta' ricevuta fiskali fi stabbiliment tal-ikel, mill-imputat. Il-prosekuzzjoni xliet lill-imputat fil-kapacita' tieghu ta' Direttur tas-socjeta' li tiggestixxi dan il-hanut;

3. Spettur tad-Dipartiment tal-VAT xehed illi fil-jum u hin tal-incident dahal fil-hanut in kwistjoni u osserva li klijenti kienu inghataw fi plattina, il-bqija minn hamsin euro flimkien ma' ricevuta li ma kienitx wahda fiskali. Ghalhekk, flimkien mal-kollega tieghu, talbu lill-persuna li kienet ghadha kemm ghaddiet din il-bqija, Anthony Scicluna, sabiex tohrog ricevuta fiskali kif ukoll X-reading tal-cash register. L-imputat xehed illi dan ma hu minnu xejn u spjega li fil-hanut jadoperaw sistema fejn il-klijent jinghata pre-bill jew non-fiscal receipt sabiex ikun jista' jivverifika l-kont. Wara li jhallas jinghata ricevuta fiskali. F'dan il-kaz partikolari, hu kien bilqieghda mal-klijenti u l-Ispettur tal-VAT sejhulu minn fejn il-bar fejn spjegalhom li ma kienx ghadu hareg ricevuta fiskali ghaliex il-klijenti kienu ghadhom gewwa. Intalab johrog X-reading u hareg ricevuta fiskali, il-klijent beda miexi biex johrog 'l barra u l-Ispettur hataflu r-ricevuta minn idejh u b'hekk ma tahx l-opportunita' li jaghtija lill-klijent;

4. L-ewwel Qorti ghazlet li temmen il-verzjoni moghtija mill-Ispettur tal-VAT kif kellha l-fakolta' li temmen meta rinfaccjata b'zewg verzjonijiet. Ezaminati l-provi kollha fid-dettall, ma hemm l-ebda raguni ghaliex din il-Qorti ghandha ticcensura lill-ewwel Qorti fis-sens illi l-verzjoni moghtija mix-xhud ma hi xejn plawisbbli u dik tal-Ispettur hija korroborata minn fatt partikolari. Sia ir-ricevuta fiskali kif ukoll l-X-reading inhargu fl-istess hin skond il-hin hemm stampat.

Meta allura l-Ispettur jghid li talab lis-Sur Scicluna johrog ricevuta u X-reading dan ghamilhom fl-istess waqt jew ghall-massimu fl-istess minuta u meta s-Sur Scicluna jghid li wara li hareg ir-ricevuta u prova itiha lill-klijent inqalet kommissjoni meta l-Ispetturi pruvaw izommuh milli johrog minn wara l-bar. F'dik il-kommissjoni allura inharget sia ricevuta fiskali kif ukoll X-reading bi ftit sekondi bejniethom;

5. Inoltre, ix-xhud spjega hekk: *“Il-pre bill tajtulhom once li talbuna l-kont hrigt bil-pre-bill, Imbaghad tistenna, jaghtuk il-flus, tigbor il-flus u terga’ taghtihom il-kumplament. Once li jiccekkjaw li kollox qieghed in order umbaghad naghtuhom l-ircevuta”*. Din il-verzjoni hija pjuttost inkreduli ghaliex filwaqt illi n-non fiscal invoice hi haga logika, kemm il-verifika jehtieg li jaghmel il-klijent qabel ma tinhareg ir-ricevuta fiskali? Jekk b’dak li qal ix-xhud irid lill-Qorti temmen illi wara li jkun ivverifika l-bqija li inghatatlu u rega’ ivverifika li dik hija ghal-hlas tal-oggetti minnu ordnati, allura l-ewwel Qorti kellha raguni sufficienti sabiex tghazel verzjoni minn ohra;

6. Din il-Qorti kellha diversi okkazzjonijiet fejn spjega meta fl-ordni ta’ transazzjoni jiskatta l-obbligu tal-bejjiegh li johrog ricevuta fiskali. Per ezemplari, fis-sentenza ‘Il-Pulizija vs Grazio Scicluna’ tat-18 ta’ Marzu 2004, il-Qorti gja rreferiet ghas- sentenza taghha stess tal-25 ta’ Mejju 1999 fl-ismijiet ‘Il-Pulizija v Doris Bugeja’ fejn kien ritenut hekk:

“Ir-regolament 3 tal-Avviz Legali 87/1997 kien car fil-portata tieghu: l-ircevuta fiskali permezz tal-cash register kellha

tinħareġ fil-mument li jsir il-ħlas u mhux f'xi ħin wara; altrimenti wieħed ikun qed jagħti lok għal abbużi b'dannu għall-erarju pubbliku.....Il-pożizzjoni kienet tkun differenti kieku, it-tieni klijenta, mingħajr il-kunsens tal-appellanti, ħallitilha l-flus fuq il-bank u telqet 'il barra'.

7. Fil-kaz hawn skrutinat, wara li nġhatat il-bqija ma kienx hemm aktar x'wieħed jeżamina jew jivverifika għaliex il-pre-bill ikollu d-dettalji ta' x'ha l-klijent kif ukoll ta' kemm jiswew l-affarjiet. Jekk għandu xi dubju dwar il-kont, il-klijent jista' jissollevah qabel ma jħallas. Hawn qegħdin f'sitwazzjoni fejn ingħatat il-bqija u allura kien tassattiv li tingħata l-fiscal receipt ukoll flimkien mal-bqija;

8. Din il-Qorti ma taqbel xejn mar-ragunament tal-appellant li s-sentenza appellata hi bazata fuq assunzjoni li ma kienitx inharget ricevuta fiskali u li kieku l-Ispetturi tal-VAT stennew f'it, kienu jistghu jaraw li tinħareġ ir-ricevuta relattiva. Lanqas ma tista' taqbel mall-osservazzjoni li l-Ispetturi ma rrapurtawx nuqqasijiet ohra tal-ligi fiskali li seta' jsahhah il-kaz tagħhom għaliex frankament dan huwa argument li ma jregix;

9. Għal dawn il-motivi l-appell qed ikun michud.